



بدن وسیع ہوتا چلا جائے گا۔ ان حالات میں ملک کے دینی سیاسی حقوق پر کیا ذمہ داری عائد ہوتی ہے اور وہ اس ذمہ داری سے کس طرح عدہ برآ ہو سکتے ہیں؟ اس کے بارے میں اگلے شمارہ میں ہم اپنی معروضات تفصیل کے ساتھ پیش کریں گے، انشاء اللہ۔ (۲۔ اکتوبر)

— آہ! ماسٹر بشیر احمد کشمیری —

گھر کے پرانے بزرگ محترم ماسٹر بشیر احمد کشمیری ہگز شدت دونوں انتقال کر گئے۔ انا لله وانا الیہ راجعون مرحوم حضرت والد محترم مدظلہ کے قریبی ساتھیوں میں تھے اور انتہائی مخلص دینی کارکن تھے۔ مجلس احرار اسلام اور جمعیت علمائے اسلام سے وابستہ رہے، حضرت اقدس مولانا احمد علی لاہوریؒ سے بیعت کا تعلق تھا اور گھر میں ہفت روزہ خدام الدین، ترجمان اسلام اور دیگر دینی جرائد کے تقسیم کار تھے۔ اللہ تعالیٰ مرحوم کو جوار رحمت میں جگہ دیں، ان کی حسنات قبول فرمائیں، سینات سے درگز کریں اور پس ماندگان کو صبر جیل کی توفیق سے نوازیں۔ آمین یا الہ العالمین

## مولانا احتشام الحق تھانوی کی آپ بیتی

تحریک جمہوریت پاکستان کا ایک باب

— ○ تحریک جمہوریت پاکستان ۱۹۷۰ء کا چشم دید بیان

— ○ تحریک پاکستان سے لے کر اب تک جماعت اسلامی کے سیاسی اور مذہبی افکار و عقائد کا تجربیہ

مرتب: ڈاکٹر ابو سلمان شاہ جہان پوری ر شاہد حسین خان

ناشر: مولانا احتشام الحق تھانوی اکادمی، کراچی



## مغربی میڈیا کی اسلام و شمن مہم اور سنت نبوی

ورلد اسلام فورم کے چیئرمین مولانا زاہد الرشیدی نے ۲۵ ستمبر ۱۹۹۳ء کو بعد نماز عصر اسلامک ایکنڈی میچنٹر (برطانیہ) میں مغربی میڈیا کی اسلام و شمن مہم کے حوالہ سے ال دین کی ذمہ داری کے موضوع پر مندرجہ ذیل خطاب کیا۔

بعد الحمد والصلوة !

میں نے آپ کے سامنے سورہ الشرا کی آخری چند آیات لفظی ترجمہ کے ساتھ تلاوت کی ہیں ان میں شعرا کا ذکر ہے اور اسی مناسبت سے اس سورہ کا نام الشرا ہے۔ شعرا شاعر کی جمع ہے اور شاعر کا معنی ہے شعر کرنے والا! شعرو شاعری قدمی زمانہ سے اظہار و ابلاغ کا ایک موثر ذریعہ چلی آ رہی ہے اور جناب نبی اکرم صلی اللہ علیہ وسلم کی بعثت کا دور علی زبان کی شعرو شاعری کے عروج کا دور ہے۔ آنحضرت صلی اللہ علیہ وسلم جب مکہ مکرمہ میں میتوڑ ہوئے تو ہر طرف شعرو شاعری کا غلغٹہ تھا۔ قومیں اور قبیلے اس فن کو اپنے تفاخر اور برتری کا ذریعہ بنائے ہوئے تھے اور اسی زمانے میں دو ہی فن کسی شخص یا قبیلے کے کمال و برتری کی علامت سمجھے جاتے تھے۔ ایک شعرو شاعری اور دوسرا کمائنا و سحر۔ یہی وجہ ہے کہ جناب رسول اللہ صلی اللہ علیہ وسلم نے جب ان لوگوں کے سامنے اللہ تعالیٰ کا پاکیزہ کلام پیش کیا تو انہوں نے قرآن کریم کی فصاحت و بلاغت سے مرعوب ہو کر اسے شاعری اور ساحری سے تعبیر کرنا شروع کر دیا جس کی اللہ رب العزت نے قرآن کریم میں نفی اور تردید کی ہے اور پھر آخر کار خود ان عربوں کو بھی اعتراض کرنا پڑا کہ یہ شعر اور جادو نہیں ہے۔ جناب نبی اکرم صلی اللہ علیہ وسلم کے حوالہ سے اللہ رب العزت نے صرف آپ کے شاعر ہونے کی نفی نہیں کی، بلکہ یہ بھی فرمادیا کہ یہ فن آپ کے شایان



شان نہیں ہے۔ چنانچہ ارشاد باری تعالیٰ ہے کہ فما علمناہ الشعر فما یتبغی لہ (یا سین) ۱۳ اور ہم نے آپؐ کو شعر کا فن نہیں سکھایا اور یہ آپؐ کے لیے مناسب بھی نہیں ہے۔ چنانچہ رسالت ماب صلی اللہ علیہ وسلم کے ارشادات و اقوال کے اتنے ہرے ذخیرے میں اشعار کا وجود نہیں ملتا، سوائے رجز کے چند جملوں کے جو غزوہ حنین، غزوہ ہجرہ احباب یا ایک آدھ اور موقع پر آپؐ سے منقول ہیں۔ آپؐ نے شاعری کو اظہار کا ذریعہ نہیں بنایا اور اللہ تعالیٰ نے اس فن کو جتاب نبی اکرم صلی اللہ علیہ وسلم کے مقام و مرتبہ سے فرو تر قرار دیا ہے، جس کا مطلب یہ ہے کہ شاعری اگرچہ ایک فن ہے اور اظہار و ابلاغ کا ایک مورث ذریعہ ہے، لیکن جتاب نبی اکرم صلی اللہ علیہ وسلم کا مقام اس سے بہت بلند ہے کہ ان کی طرف اس فن کی نسبت کی جائے، مگر صحابہ کرام رضوان اللہ علیم اجتنبیں میں متعدد بزرگ شاعر تھے جنہوں نے اس فن کو اختیار کیا اور اس میں اپنے کمالات کے جو ہر دھکائے ان میں حضرت حسان بن ثابت، حضرت کعب بن مالک اور حضرت عبداللہ بن رواحد رضی اللہ عنہم بطور خاص قابل ذکر ہیں، جنہوں نے شعرو شاعری کے محاذا پر کفار کا مقابلہ کیا اور اسلام کے دفاع کی جنگ لڑی۔ ان کے ساتھ ایک اور بزرگ کو بھی شامل کر لیں جو شاعر نہیں خطیب تھے اور ان کی حفاظت کفر کے مقابلہ میں اسلام کا ایک مورچہ تھی۔ وہ ہیں حضرت ثابت بن قیس بن شناس رضی اللہ عنہ، جنہیں خطیب اسلام کا لقب دیا گیا اور یہ چاروں حضرات انصار مدینہ میں سے ہیں۔

اس دور کی سفارتی روایات میں یہ بات شامل تھی کہ جب کسی قبیلہ کا کوئی وفد دوسرے قبیلے کے سردار کے پاس جاتا تو اس قبیلہ کا شاعر اور خطیب ساتھ جاتا اور ملاقات کی محلہ میں وفد کی طرف سے ان کا خطیب بنتکو کرتا جس کا جواب میزان قبیلہ کا خطیب دیتا۔ پھر مہمان وفد کا شاعر شعر کی زبان میں اپنے کمال کا اظہار کرتا اور اس کا جواب بھی میزان قبیلہ کے شاعر کو دیا ہوتا تھا۔ اصحاب سیر



لکھتے ہیں کہ عربوں کے معروف قبیلہ بنو تمیم کا وفد جناب نبی اکرم صلی اللہ علیہ وسلم کی خدمت میں حاضر ہوا اور مذکورہ روایت کے مطابق اپنا خطیب اور شاعر ساتھ لایا۔ پسلے ان کے خطیب نے خطابت کے جو ہدکھائے اور جناب نبی اکرم صلی اللہ علیہ وسلم کی ہدایت پر حضرت ثابت بن قیم نے اس کا جواب دیا۔ پھر بنو تمیم کے شاعر نے اپنا کلام پیش کیا اور رسول اکرم صلی اللہ علیہ وسلم کے حکم پر حضرت حسان بن ثابت نے اس کا جواب دیا۔ چنانچہ تاریخی روایات کے مطابق بنو تمیم کا وفادیت کرنے ہوئے رخصت ہوا کہ: ”بنو تمیم! ان کا خطیب ہمارے خطیب سے بڑا خطیب اور ان کا شاعر ہمارے شاعر سے بڑا شاعر ہے۔“

آپ قرآن کریم کی ان آیات پر غور کریں، ان میں شعرا کا تذکرہ جس انداز میں کیا گیا ہے، اس میں ان کی اچھائی کا پہلو نہیں جھلتا۔ فرمایا گیا ہے کہ شعرا کے ہیروکار اکثر گمراہ لوگ ہوتے ہیں، وہ تجھیات و تصورات کی ہر واadi میں سرگردان رہتے ہیں اور ان کے قول و فعل میں مطابقت نہیں ہوتی۔ جناب رسالت ماب صلی اللہ علیہ وسلم نے بھی شعرو شاعری کو بطور فن کے پسند نہیں کیا اور مجھی طور پر اس کی تعریف نہیں کی۔ بلکہ آپ کے ایک ارشاد کا مفہوم ہے کہ شاعری کا حسن یہ جھوٹ سے ہے اور واقعہ بھی یہی ہے کہ شعر میں جس قدر مبالغہ ہو گا، تخيیل کی جس قدر بلند پروا زی ہو گی اور جس قدر بات کو بڑھا چڑھا کر پیش کیا گیا ہو گا، اتنا ہی اس کا حسن نکھرے گا اور فن کا کمال سمجھا جائے گا، لیکن ایک بات یاد رکھیں کہ حالت بجگ اور حالت امن کے قوانین بکھار نہیں ہوتے۔ حالت بجگ میں قوانین بدلا جاتے ہیں، ضابطے بجگی تقاضوں کے مطابق ڈھل جاتے ہیں۔ یہی وجہ ہے کہ جب شاعری کو بجگ کے تھیمار کے طور پر اختیار کرنے کا موقع آیا تو خود جناب نبی اکرم صلی اللہ علیہ وسلم نے اس کی طرف پیش رفت فرمائی اور صحابہ کرامؐ کو ترغیب دی کہ وہ اس فن کے ذریعے سے کفر کا مقابلہ کریں اور کفار کے حلول کا جواب دیں۔



کفار کہ کے ساتھ جناب نبی اکرم صلی اللہ علیہ وسلم کے تین بڑے معزے  
ہوئے ہیں، بدر، احد اور احباب۔ چھوٹی مولیٰ جھپپیں اور بھی بست ہوئیں، مگر بڑے  
معزے یہی تین ہیں۔ ان میں آخری معزے کہ احباب کا ہے، جسے غزوہ خندق بھی کہا جاتا  
ہے۔ احباب اس لیے کہ قریش کہنے اس معزے کے لیے اردو گرو کے سب قبائل و  
۱۷۶ احباب کو اپنے ساتھ ملا لیا تھا اور خندق اس لیے کہ جناب نبی اکرم صلی اللہ علیہ  
 وسلم نے مدینہ منورہ کے اطراف میں خندق کھود کر اس کے دفاع کا انظام کیا تھا۔  
 اس معزے میں کفار کے لٹکرنی تھا دوسرے لگ بھک تھی اور مسلمان زیادہ  
 سے زیادہ ذیہ ہزار تھے۔ جناب نبی اکرم صلی اللہ علیہ وسلم نے مدینہ منورہ میں محصور  
 ہو کر دفاعی جنگ لڑنے کا فیصلہ کیا اور شہر میں دشمن کے داخلہ کو روکنے کے لیے خندق  
 کھوڈی۔ یہ اہل مدینہ پر بڑے خوف اور آذائن کا وقت تھا، جس کا نقشہ قرآن کریم  
 اس طرح کھینچتا ہے کہ اے ایمان والو! اس وقت کو یاد کرو جب لٹکر تم پر چڑھ آئے  
 تھے، جب خوف کے مارے تمہاری آنکھیں پھرا گئی تھیں، دل طلق میں پھنس گئے تھے، تم  
 خدا کی مدد کے بارے میں طرح طرح کے گانوں کا ٹھکار ہونے لگے تھے، جب مومنوں کو  
 آذائن میں ڈال دیا گیا تھا اور جب انہیں ہلا کر رکھ دیا گیا تھا۔ اللہ تعالیٰ نے  
 اس معزے میں مسلمانوں کو فتح عطا فرمائی۔ کفار کا لٹکر محاصرہ ختم کر کے نامراہ داپس  
 لوٹنے پر ہجور ہو گیا۔ جناب رسول اللہ صلی اللہ علیہ وسلم جب غزوہ احباب سے فارغ  
 ہوئے تو صحابہ کرام سے فرمایا کہ اب کیے والے ہتھیار لے کر میدان میں تمہارے  
 خلاف کبھی نہیں آئیں گے۔ گویا یہ آخری بلہ تھا جو انہوں نے بول دیا، یہ ان کا  
 آخری زور تھا جو لوگ چکا اور اب انہیں مسلمانوں کے خلاف میدان جنگ میں آئے  
 کا حوصلہ نہیں ہو گا۔ یہ جناب نبی اکرم صلی اللہ علیہ وسلم کی پیش گوئی تھی جو حرف  
 بحر پوری ہوتی، لیکن اس پیش گوئی کے ساتھ رسول اللہ صلی اللہ علیہ وسلم نے فرمایا  
 کہ اب کفار کہ تمہارے خلاف ہتھیار کی جنگ نہیں ہیں گے، البتہ شعرو شاعری کے



ذریعہ تمہارے خلاف زہر اگلیں گے اور عربوں کو تمہارے خلاف بھڑکائیں گے۔ گویا حضور علیہ السلام نے فرمایا کہ اب کفار کہ تمہارے خلاف اسلو کی نہیں بلکہ میڈیا کی جگ لوئیں گے۔ اس دور کا میڈیا یعنی شعرو شاعری تھی اور اسی کے ذریعے سے قومیں ایک دوسرے کے خلاف لوگوں کو بھڑکایا کرتی تھیں۔ اس پیش گوئی کے ساتھ جناب رسالت ماب صلی اللہ علیہ وسلم نے یہ فرمایا کہ صحابہ کرامؐ کو میڈیا کے اس معزکہ میں شریک ہونے کی ترغیب ولائی کہ ما بمعنی قوما نصرفا رسول اللہ بلا حهم ان پیغامبر و بالستہم ”جو قوم اپنے ہتھیاروں کے ساتھ اللہ کے رسول کی مد کرتی رہی ہے اس کے لئے اپنی زبانوں کے ساتھ رسول اللہ کی مدد کرنے میں کیمانج ہے؟“

روایات میں آتا ہے کہ اس پر صحابہ کرامؐ میں سے تین بزرگ سامنے آئے اور عرض کیا کہ یہ جگ ہم لوئیں گے۔ یہ وہی تینوں بزرگ ہیں جن کا پلے تذکرہ ہو چکا ہے یعنی حضرت حسان بن ثابتؓ حضرت کعب بن مالکؓ اور حضرت عبداللہ بن رواحدؓ ایک روایت کے مطابق حضرت حسان بن ثابتؓ کھڑے ہوئے، اپنی زبان پا ہر نکل، ہاتھ سے پکڑی اور کما کہ یا رسول اللہ! اس زبان کے ساتھ میں کافروں کے جملوں کا مقابلہ کروں گے چنانچہ ان تینوں بزرگوں نے میڈیا کی یہ جگ لڑی۔ اصحاب سیر لکھتے ہیں کہ ان میں کام کی تقسیم بھی تھی، مثلاً عبداللہ بن رواحدؓ کافروں کی بھومنی شعر کرتے تھے اور ان کے عیوب اور برائیں بیان کرتے تھے۔ کعب بن مالکؓ رسمیہ شاعری کرتے تھے، یعنی دھمکیاں دیتا اور نفیاتی رعب ڈالنا ان کا فن تھا، یہ بھی جگ کا ایک حصہ ہوتا ہے اور حضرت حسان بن ثابتؓ کفار کی طرف سے جناب نبی اکرم صلی اللہ علیہ وسلم کے خلاف کئے گئے اشعار کا جواب دیتے ہوئے آنحضرت صلی اللہ علیہ وسلم کی درج کرتے۔ یہ جگ ان بزرگوں نے کس جوش و خروش کے ساتھ لڑی؟ تاریخ اس کا تذکرہ بھی بڑے مزے سے کرتی ہے۔ سیرت کی کتابوں میں ذکر ہے کہ جناب رسول اللہ صلی اللہ علیہ وسلم صلح حدیبیہ والے سال عمرہ ادا نہیں کر سکے تھے، قریش مکہ کے ساتھ معاہدہ کے باعث واپس جانا پڑا تھا اور اسی معاہدہ کے تحت اگلے سال عمرہ



القنا کے لیے تشریف لائے۔ اب حالت یہ ہے کہ جناب نبی اکرم صلی اللہ علیہ وسلم اپنے ذیورہ ہزار کے لگ بھگ صحابہ کرام کی سمعیت میں مکہ کی طرف بڑھ رہے ہیں، سب نے احرام پا دے ہوئے ہیں، جناب نبی اکرم صلی اللہ علیہ وسلم اونٹی پر سوار ہیں، اونٹی کی مہار حضرت عبداللہ بن رواحہؓ کے ہاتھ میں ہے جو آگے چل رہے ہیں اور کافروں کی جھوٹیں بلند آواز سے اشعار پڑھتے جا رہے ہیں، جب حدود مکہ میں داخل ہونے لگے تو حضرت عمر بن الخطاب رضی اللہ عنہ نے آگے بڑھ کر ان کے کلن میں کہا کہ "عبداللہ اب تو کے میں داخل ہو رہے ہو" کہنا یہ چاہتے تھے کہ اب شعر کہنا چھوڑ دو، یہ بات جناب نبی اکرم صلی اللہ علیہ وسلم نے بھی سن لی اور ہاتھ کے اشارے سے یہ کہہ کر حضرت عمرؓ کو روک دیا کہ "مدد یا صبر! عمر! رہنے دو! پھر فرمایا: عبداللہ بن رواحہؓ کی زبان سے ادا ہونے والے شعر کافروں کے سینوں میں اس طرح بیوست ہو رہے ہیں جیسے کلن سے نکلنے والا تبریزیست ہوتا ہے۔ اور حضرت حسان بن ثابتؓ کی شاعری کا ذکر تو بخاری شریف میں ہے۔ وہ مسجد نبوی میں جناب رسول اللہ صلی اللہ علیہ وسلم کی موجودگی میں منبر رسولؐ پر کھڑے ہو کر کافروں کے اشعار کا جواب دیا کرتے تھے اور نبی اکرم صلی اللہ علیہ وسلم کی نعت و مناج میں اشعار کہتے تھے۔ اس شان سے کہ خود رسول اللہ صلی اللہ علیہ وسلم سامنے بیٹھے ساعت فرا رہے ہیں، دادے رہے ہیں اور "ایدک اللہ بروح القدس" کی دعا سے نواز رہے ہیں، بلکہ ایک روایت کے مطابق حضور صلی اللہ علیہ وسلم نے فرمایا کہ: "حسان! اشعار کئے جاؤ جبriel ائم" پچھے کھڑے تمہاری مدد کر رہے ہیں"۔

یہ تھی وہ نفاذ جس میں صحابہ کرام نے کفار کے خلاف میدیا کی جنگ لڑی اور میں اس حوالہ سے عرض کیا کرتا ہوں کہ جناب نبی اکرم صلی اللہ علیہ وسلم کی یہ سنت ہے کہ کفار جس زبان میں مسلمانوں سے بات کریں، مسلمانوں کی طرف سے اپنیں اسی زبان میں اور اسی انداز سے جواب ملنا چاہیے۔ رسول اللہ صلی اللہ علیہ وسلم نے کفار کی بات کو کبھی اوحار نہیں رکھا، جس زبان میں انہوں نے بات کی اسی انداز میں انہیں جواب ملا۔ جس انداز میں



عفتوں کی، آپ نے اسی انداز میں جواب دیا۔ آنحضرت صلی اللہ علیہ وسلم کا اسوہ تو اس بارے میں یہ ہے کہ ایک پہلوان کافر نے آپ کو کشتی کا پیچھے دے دیا اور کہا کہ آپ کو تب نبی مانوں گا جب آپ مجھے کشتی میں پچھاڑ دیں گے۔ آنحضرت صلی اللہ علیہ وسلم نے یہ نہیں فرمایا کہ نبوت اور کشتی کا آپس میں کیا جوڑ ہے؟ بلکہ کہڑے ہو گئے اور فرمایا کہ آپ کشتی لے لیتے ہیں۔ کشتی ہوئی، آپ نے اس پہلوان کو پچھاڑ دیا، اس نے دوبارہ تقاضا کیا پھر کشتی ہوئی اور اسے پچھاڑ دیا، اس نے پھر دھوت دی پھر تیری بار کشتی ہوئی اور رسول اللہ صلی اللہ علیہ وسلم نے اسے تیری بار بھی پچھاڑ دیا۔ یہ پہلوان مسلمان ہوئے، کلہ شلوٹ پڑھا، یہ حضرت رکانہ رضی اللہ عنہ ہیں جو جاہلیت کے دور میں بڑے پہلوان شمار ہوتے تھے۔ وہ پہلوان تھے، پہلوانی کی زبان سمجھتے تھے، اسی زبان میں انہوں نے بات کی اور رسول اللہ صلی اللہ علیہ وسلم نے اسی زبان میں انہیں جواب دیا۔ یہ اسوہ رسول ہے اور قرآن کریم کا اسلوب بھی یہی ہے۔

اب ان آیات کریمہ پر دوبارہ غور کر لجھئے جو میں نے ابتدا میں تلاوت کی تھیں۔ ان میں شعر اکاذک اس انداز سے کیا گیا ہے کہ یہ تجیلات و تصورات کی ولادیوں میں سرگردان رہنے والے لوگ ہیں، ان کے پیروکار گمراہ لوگ ہوتے ہیں اور قول و فعل کی مطابقت سے بھی یہ لوگ محروم ہوتے ہیں۔ حافظ ابن کثیر<sup>ؓ</sup> ذکر کرتے ہیں کہ جب یہ آیات نازل ہوئیں تو حضرت حسان بن ثابت<sup>ؓ</sup> حضرت کعب بن مالک<sup>ؓ</sup> اور حضرت عبد اللہ بن رواحة<sup>ؓ</sup> پریشان ہو گئے کہ ان کا ثانی شعر میں ہوتا تھا۔ تینوں بزرگ جناب نبی اکرم صلی اللہ علیہ وسلم کی خدمت میں حاضر ہوئے اور اپنی پریشانی کا اظہار کیا۔ رسول اللہ صلی اللہ علیہ وسلم نے فرمایا کہ اس سے اگلی آیت بھی سنو جس میں اللہ رب العزت نے شعر کے بارے میں اپنے بیان کردہ حکم سے کچھ لوگوں کو مستثنیٰ قرار دیا ہے اور فرمایا ہے کہ: ”مگر وہ لوگ جو ایمان لائے، انہوں نے اچھے اعمال کئے، اللہ تعالیٰ کا ذکر کثرت سے کیا اور اپنے اور ظلم ہونے کے بعد اس کا بدله لیا۔“ اس آیت میں اللہ تعالیٰ نے مستثنیٰ قرار دیئے جانے والے شعر کے چار اوصاف بیان